

## धर्मप्रांतीय उपासना आयोग, पबई

पवित्र आत्म्याचा झोहळा

९ जून २०१९

### श्रद्धावंतांच्या प्रार्थना

**धर्मगुरू:** ख्रिस्ताच्या पुनरुत्थानाच्या आनंदाबद्दल आपण आपल्या परमेश्वर पित्याकडे प्रार्थना करू या. त्याच्या अतिप्रिय पुत्राच्या प्रार्थना त्याने ऐकल्या आणि बरीकारल्या, तो आपल्या मागण्या पूर्ण करील अशा आपण विश्वास ठाळू या.

**प्रतिभादः प्रभो, आमची प्रार्थना ऐक.**

१. अखिल ख्रिस्तसभेची धूरा वाहणारे पोप फ्रान्सिस, आर्चबिशप फेलिक्स, धर्मगुरू, धर्मभगिनी ह्यांना आपले कार्य प्रभावीपणे करण्यासाठी पवित्र आत्म्याची कृपा मिळावी म्हणून आपण प्रार्थना करू या .

२. राजकीय नेत्यांनी जनतेच्या हितासाठी व देशाच्या प्रगतीसाठी प्रयत्नशील राहावे तसेच 'सर्वधर्म समभाव' या मूल्याचा स्वीकार करून प्रत्येक नागरिकाला समानतेची वागणूक मिळावी व देशात शांतीचे, बंधुत्वाचे, समानतेचे राज्य प्रस्थापित व्हावे म्हणून आपण प्रार्थना करू या .

३. आपणा सर्वांना एका आत्म्यात बाप्तिस्मा मिळाला आहे . पवित्र आत्म्याच्याद्वारे आपल्या प्रत्येकाला निरोगी आरोग्याचे दान मिळावे व येशू हा प्रभू आपला तारणारा आहे यावर आपण विश्वास ठेवावा म्हणून आपण प्रार्थना करू या .

४. ईश्वरी मळ्यात काम करण्यासाठी जास्तीत जास्त तरुण तरुणींना पवित्र आत्म्याच्या प्रभावाने पाचारण व्हावे व जे धर्मगुरू व धर्मभगिनी होण्यासाठी अभ्यास करत आहेत अशा सर्वांवर परमेश्वराचा आशीर्वाद असावा म्हणून आपण प्रार्थना करू या .

५. परमेश्वराच्या कृपेने व मरिया मातेच्या मध्यस्थीने वर्षभरासाठी आपल्याला पुरेसा पाऊस मिळावा, शेतकऱ्यांना तसेच दुष्काळग्रस्तांना दिलासा मिळावा व सर्व नैसर्गिक आपत्तीपासून आपले संरक्षण व्हावे म्हणून आपण प्रार्थना करू या .

६. मुलांच्या परीक्षेचे निकाल लागत आहेत . पुढील शिक्षणासाठी त्यांच्या प्रवेशाची प्रक्रिया योग्य प्रकारे पूर्ण व्हावी तसेच येणा-या नवीन शैक्षणिक वर्षात सर्व मुलांवर परमेश्वराची कृपा राहावी म्हणून आपण प्रार्थना करू या .

थोडावेळ शांत राहून आपण आपल्या वैयक्तिक हेतूसाठी प्रार्थना करू या .

**धर्मगुरू :** हे पित्या तुझ्या लोकांच्या या जीवनातील अनेक गरजांची तुला जाणीव आहे. तुझ्यावर विश्वास ठेवणाऱ्या सर्वांच्या प्रार्थना ऐक आणि त्यांचा बरीकार कर. ही प्रार्थना आम्ही आमच्या प्रभूख्रिस्ताकडे करतो. आमेन.

